



تهوهري فيمينيزم و، بزووتنهوهي فيمينستي كورده

فيمينيزم؛ دونيا بينيه كي ژنانه له جيهانيكي پياوانه دا

هۆزان مه حمود



jineftin.krd

ئهم وتاره‌ی ده‌یخویننه‌وه، وه‌لامی (هوزان مه‌ممود)ه بو (ته‌وه‌ری فیمینیزم وه‌ک کۆنسه‌ییت و بزووتنه‌وه، فیمینیستی کورد) له ناماده‌کردن و سه‌رپه‌رشته‌ی کردنی (رۆزا شیخانی) بو مألپه‌ری ژنه‌فتن.

مألپه‌ری ژنه‌فتن ۲۰۲۱

jineftin.krd

په‌وايه ئەگەر بڵیین که ژنان به هه‌مان ئەندازه‌ی پیاوان رۆلیان هه‌یه له کۆمه‌لگه‌دا و به‌شدارن له هه‌موو لایه‌نه‌کانی ژبانی کۆمه‌لایه‌تی و دروستکردنی شارستانییه‌ته‌کاندا. به‌لام میژووی نووسراو زۆر که‌م ئەم ئاماده‌یه‌ی ژنان له کایه جیاوازه‌کاندا تۆمار ده‌کات، هۆکاره‌که‌شی ئەوه‌یه که کۆی ئەو کایانه له لایه‌ن پیاوانه‌وه قۆرخراون، ته‌نانه‌ت نووسینه‌وه‌ی میژووش، زۆر جار چه‌واشه‌کارانه و شیواندراوه، چونکه له قازانجی سه‌رده‌سته‌کان نووسراوه. میژوونووس و فیمینیستی ئەمریکایی "گیرده لیرنه‌ر" له‌و باوه‌رهدایه که میژووی تۆمارکراو و وه‌رگی‌ردراوی رابردوو ته‌نها بۆ نیوه‌ی مرقّایه‌تی نووسراوه و ناته‌واوه، چونکه میژوو و رابردووی نیوه‌ی مرقّایه‌تی که ژنن شیواندوووه.¹ به‌هه‌مان شیوه، به‌شیکی زۆر له سه‌روه‌ری و ئاماده‌یه‌ی پیاوان، له‌سه‌ر بنه‌مای خزانده‌ی ژنان بۆ ناو مال به‌ده‌ست هاتوو. که هه‌موو ئەرکی مال و منداڵ دروستکردن و به‌خێوکردنیان له ئەستویه، له کاتی‌کدا پیاوان کاته‌کانیان له کایه‌کانی ئابووری، جه‌نگ، کۆلتووری، سیاسه‌ت و داهێناندا ته‌رخان ده‌که‌ن. هه‌ر بۆیه له هه‌موو کایه‌کاندا پیاوان ده‌رکه‌وتووترن، ئەمه‌ش ده‌که‌ن به‌ ئیمتیاز و منه‌ت و خۆبه‌گه‌وره زانین به‌سه‌ر ژناندا.

لیره‌وه به‌های کاری ده‌روه‌ه و کریگرته‌ فه‌زلی ده‌دریتی به‌سه‌ر کاری ناومال و به‌خێوکردن و په‌روه‌رده‌ی منداڵدا. "سیلفیا فریدریچی"ی فیمینیستی ئیتالیایی-ئەمریکایی کاری ناومالی ژنان وه‌ک (کریکاری بی مووچه) هه‌ژمار ده‌کات و له‌و باوه‌رهدایه که سیستمی پیاوسالاری به‌مه‌ ده‌لێت؛ (خۆشه‌ویستی)ی ژن بۆ مال و منداڵ و هاوسه‌ره‌که‌ی، له کاتی‌کدا ئەمه سه‌پیندراوه و له‌سه‌ر بنه‌مای جیاکاری ره‌گه‌زی بنیاتنراوه، نه‌ک خۆشه‌ویستی.² لیره‌وه خۆشه‌ویستی وه‌ک خورافه‌یه‌ک به‌کار دیت بۆ گریدانی ژن به‌کاری تاقه‌تپروکینی مال و منداڵدارییه‌وه. ئەمه‌ش زۆریک له ژنانه‌ی قه‌ناعه‌ت پێهیناوه که ئەوه سروشتی ئەوانه که میهره‌بان و سۆزدار و پڕ له خۆشه‌ویستی بن، سه‌ره‌پای ئەو زولم و توندوتیژییه‌ی به‌رامبه‌ریان ئەنجام ده‌دریت. له کاتی‌کدا ئەم ئەرک و به‌رپرسیاریتییه به‌کره‌ له‌نیوان پیاو و ژندا دابه‌ش بکریت، بۆ ئەوه‌ی هه‌ردوو ره‌گه‌ز ئاماده‌بیان هه‌بیت له به‌رپرسیاریتی ناومال و له کایه جیاوازه‌کاندا.

¹ Lerner, Gerda. *The Creation of Patriarchy*. Oxford University Press, 1987.

² Federici, Silvia. *Wages against Housework*. London: Power of Women Collective, 1975. Print.

سیستمی پیاوسالاری بۆ هه‌موو شتیک خورافیه‌ک و قالبیک دروست ده‌کات که ژن قه‌ناعه‌ت پینه‌پین که ئه‌وه چاره‌نووسی ئه‌وه و سروشتی ژن وایه. خورافات جیاواز له دژی ژن، چه‌ندین سه‌ده له میتۆلوژی و ئاین و سیستمه حوکمرانییه جیاوازه‌کاندا تاوه‌کو ده‌گاته ئیستای سه‌رمایه‌داری درێژه‌ی به‌خۆی داوه. دیاره‌ فۆرم و ماناکان و شیوازه‌کانی ده‌گۆریت به‌پیی سه‌رده‌م. ئەم دابه‌شکردنی رۆله، ژنان بۆ ماله‌وه و پیاوان بۆ ناو فه‌زای گشتی، ناهاوسه‌نگیه‌کی گه‌وره‌ی دروست کردووه له‌وه‌ی که ژنان داهینان و تواناکانیان بفه‌وتیت به‌هۆی ئه‌وه‌ی کاتی که‌متریان بۆ ده‌ره‌خسیت که‌شه به‌خۆیان بدن. بۆیه‌ش ده‌بینین به‌که‌مترین ده‌رفه‌ت که بۆ ژنان ده‌ره‌خسیت، زۆر زوو ده‌ده‌ره‌وشینه‌وه و له هه‌موو بواریکدا ده‌یسه‌لمین، که هه‌موو ئه‌و خورافاتیه‌ی له‌سه‌ر لاوازی و ناعه‌قلانیی بوونی ژن هه‌لچنراوه هیچ بنه‌مای زانستی و لۆجیکی نییه.

له‌ده‌ستدانی پیگه‌ی ژن

یه‌کێک له‌ تیزه‌ کلاسیکه گرنه‌گه‌کان سه‌باره‌ت به‌وه‌ی ژنان بۆ ده‌خرینه‌ په‌راویزه‌وه و بینه‌سه‌لات کراون، تیزیکی بیراری ئه‌لمانی کۆمونیست "فریدریک ئه‌نگلس" له‌ که‌ پینی وایه؛ ژنان له‌ بنه‌ره‌تا یه‌کسانن به‌ پیاو، ئه‌گه‌ر به‌هیزتریش نه‌بن له‌و پیاوانه‌ی که له‌ کاری هه‌روه‌زیدا و له‌ فۆرمی (خیزانی ماتریلینیال) دایک سه‌روه‌ریدا، کاری وه‌به‌ره‌یتانیان پیگه‌وه‌ کردووه. دواتر ژنان ده‌سه‌لاتیان له‌ده‌ست ده‌دن چونکه‌ پیاوان کۆنترۆلی مولکی تاییه‌تی ده‌که‌ن و توانای قازانج کردن دیته‌ ده‌ستیان. هه‌ر بۆیه‌ش ئه‌مه‌ فۆرمی خیزان ده‌گۆریت بۆ باوکسالاری، که ژنان و کۆیله‌کان ده‌بنه‌ مولکی باوک یان هاوسه‌ره‌ پیاوه‌که.^۲ که‌واته‌ په‌بیردنی پیاو به‌ خاوه‌نداریتی مولک و مال و به‌ره‌مه‌یتان بۆ قازانج، ته‌ماحی داگیرکاری ژن و کۆنترۆلکردن و به‌کالاکردنیشی ده‌کاته‌ پرۆژه.

هه‌رچه‌ند (باوکسالاری) به‌ مانا کلاسیکه‌که‌ی که (باوک) سه‌روه‌رییه‌ وه‌ک گه‌وره‌ و سه‌رده‌سته‌ی خیزانیک، گۆرانکاری به‌سه‌ردا هاتووه، به‌ هۆی تیۆریزه‌کردنی فیمینیسته‌کانه‌وه ئه‌م تیرمه‌ چیتر ئه‌و مانا سنوورداره‌ ناگریته‌وه. بۆ نمونه "سیلفیا وه‌لبی"ی فیمینیسستی به‌ریتانیایی، باوکسالاری؛ وه‌کوو سیستیمیک له‌ ستره‌کتوری کۆمه‌لایه‌تی و چالاکی داده‌نیت که‌ تیایدا پیاو بالاده‌سته، ژن ده‌چه‌وسینیته‌وه و به‌کاری

^۲ Engels, Friedrich, 1972, The Origin of the Family, Private Property and the State, in the light of the researches of Lewis H. Morgan, New York: International Publishers [1942]

دههینیت.^۴ باوکسالاری، که پیشتر ته‌ن‌ها هه‌ژمونی فیگوری باوکی ده‌گرت‌ه‌وه به‌سه‌ر خیزاندا، به‌لام ده‌کریت ئیستا وه‌ک (پیاوسالاری) به‌گشتی هه‌ژماری بکه‌ین، وه‌ک سیستمیک که خۆی درێژ ده‌کاته‌وه بۆ ناو هه‌موو جومگه‌کانی ده‌سه‌لات و ستره‌کتوری کولتووری و کۆمه‌لایه‌تی و ئابووری. هه‌روه‌ها به‌رده‌وام له‌ خۆتاز‌ه‌کردنه‌وه‌دایه به‌ جوړیک که بو‌ه‌ته‌ نۆرم. "که‌یت میلیت"ی رادیکال فی‌مینیستی ئەمریکایی ده‌لێت؛ ئی‌مه رانه‌هینراوین له‌سه‌ر ئە‌وه‌ی پیاوسالاری گری بده‌ینه‌وه به‌ زه‌بره‌وه-هیزه‌وه، چونکه پاتریارکی ئە‌وه‌نده به‌ کارامه‌یی مرو‌قی سو‌سیالایزه‌ کردووه و به‌هاکانی خۆی وه‌کو جیگیر و یونیفیرسال جی کردۆته‌وه له‌ کۆمه‌لگه‌دا، که چیت‌ر پیویستی به‌ توندوتیژی نییه بۆ سه‌پاندنی خۆی.^۵ به‌ و واتایه‌ی؛ پیاوسالاری به‌ جوړیک نۆرمال بو‌ه، که ژن و پیاویش وه‌ک یه‌ک، چوونه‌ته‌ ئە‌و رۆلانه‌وه که بۆیان دیاری ده‌کریت.

فۆرمی ده‌وله‌تداری له‌ زۆربه‌ی ولاتانی دونیادا که کاپیتالیزمه، هۆکاره بۆ جیاکاری چینایه‌تی، هه‌روه‌ک چۆن کارل مارکس ده‌لێت (میژوو، تا ئە‌م ساته‌ش، میژووی کیشمه کیشی چینه‌کانه)^۶، له‌م ناوه‌شدا ژنان که سه‌ر به‌ چین و توژی جیاوازن، به‌رژه‌وه‌ندی و پیگه‌کانیان دابه‌شیان ده‌کات به‌سه‌ر چینه‌کاندا. بۆ نمونه؛ ئە‌وه‌ی بۆ ژنیکی سه‌رمایه‌دار و چینی مامناوه‌ند ده‌ره‌خسی، بۆ ژنیکی چینی کریکار و هه‌ژار و بیکار نا‌ره‌خسیت. لی‌ره‌وه ته‌نانه‌ت گه‌ر به‌ خیرایی چاویک به‌ میژووی خودی خه‌باتی ژناندا بخشینینه‌وه، که هه‌ر له‌ سه‌ره‌تای دروستبوونی بزوتنه‌وه‌ی مافی ده‌نگدانه‌وه که له‌ به‌ریتانیا و ئە‌مریکا زۆر به‌هیز بو‌ه، له‌ ریگه‌ی ئە‌و میژوو‌ه‌ نوسراوه‌ی له‌به‌رده‌سته، زۆرت‌ر نمونه‌ی ژنانیکی سپی و سه‌ر به‌ چینی بالاییان تۆمار کردووه. له‌ کاتیکدا به‌ ده‌یان ژنی کریکار و ره‌ش پیست له‌ شوینه جیاوازه‌کاندا چالاکبوون و خه‌باتیان کردووه، به‌لام ناویان نه‌هینراوه. له‌م دواییانه که ئە‌و میژوو‌ه‌ هه‌لدراوه‌ته‌وه، هه‌ول و خه‌باتی ژنانی ره‌ش پیست و ئاسیایی و کۆچبه‌ره‌کانی تر زیندوو کراونه‌ته‌وه.^۷ که‌واته‌ رژی‌می سه‌رمایه‌داریش که درێژه‌پیدهری سیستمی پیاوسالارییه، به‌ شیوازی جیاواز ژنان به‌خۆیان نامۆ ده‌کات و ته‌ن‌ها ئە‌و ژنانه‌ی سه‌ر چینه‌ ده‌سه‌لات‌داره‌کانن پیگه‌یان ده‌بیت و میژوویان بۆ ده‌نوسریت. به‌ هۆی ئە‌م

Walby, S. 1990. *Theorizing Patriarchy*. Blackwell Publishers Ltd.: Oxford, UK and Cambridge USA^۴

Millett, Kate. *Sexual Politics*. Urbana: University of Illinois Press, 2000. Print.^۵

Marx, Karl, 1818-1883. *The Communist Manifesto*. London ; Chicago, Ill. :Pluto Press, 1996.^۶

The Complex History of the Women's Suffrage Movement, 2019 The New York † Schuessler, Jennifer^۷
<https://www.nytimes.com/2019/08/15/arts/design/the-complex-history-of-the-womens-suffrage-movement.html>:Times,

جياكارىيه چىنايه تىيهى كۆمه لگه وه هه ر له كۆنه وه ژنان، خواست و داواكارى و خه باتى شيان فۆرمى جياوازى وه رگرتوه.

فيمىنيزمه كان و فۆبىاى فيمىنيزم

راى جياواز زۆره هه ر له سه ر سه ره تاى ده ركه وتنى فيمىنيزم، وه ك چه مك تا ده گاته، ئه وهى ئايا ده كرىت فيمىنيزم به سه ر سى يان چوار شه پۆلدا دابه ش بكرىت؟ كه باس له فيمىنيزم ده كه ين، ده بىت باس له (فيمىنيزمه كان-Feminisms) بكه ين. به واتايه كى تر، فيمىنيزم يه ك ئايديا و هزر و پراكتيك ناگرىته وه، به لكوو جوړه جياوازه كانى فيمىنيزم ده گرىته وه كه سه ر به قوتابخانه و بنه ماى هزرى جياوازن كه هه لقولاوى واقىعى ژيانى ژنان و دونيا بىنيانه سه بارهت به ژن. ژنان به سوود وه رگرتن له رىبازى فىكرى (لىبرالىزم، ماركسىزم، سۆسىاليزم، رادىكال فيمىنيزم، پۆست مۆدىرن، پۆست ستراكچه لىست، پۆست كۆلۆنيال، فيمىنيزمى ره ش، ئىكوفيمىنيزم و هتد.) پرسى ژن تىۆرىزه ده كه ن. گرنكى ئه م تىۆرىزه كردنه كه له سيمۆن دو بۆفوار و كتيبى ره گه زى دووه مه وه درىژ ده بىته وه بۆ ئىستامان، له وه دايه كه بۆ يه كه جار ژنان بواره كانى خويندن، مىژوو، فه لسه فه و تىۆلۆژى و مىتۆلۆژى، هونه ر و كۆلتوورىان ره خنه كرد، هه روه ها ژىرده سه تىيى ژنيان تىۆرىزه كرد له روانگه ي فيمىنيسىتىيه وه. پىشتر زۆربه ي له دونيا بىنى و روانگه ي پياوانه وه نووسرابوو، ژيان و به ريه ك كه وتنه كان و جيهان بىنى مروّف، يه ك لايه نه بوو، واته پياوانه بوو.

له دونيادا تا ئه م ساته ش دژايه تى كردنى فيمىنيزم و فيمىنيسىته كان بوونى هه يه چ له لايه ن پياوه وه، چ له لايه ن هه ندىك له ژنان خو شىانه وه. ئه مه به برىواى من هه له تىگه يشتن نىيه، به قه د ئه وهى رقه و له هه مان كاتىشدا ترسه له هه ر هزر و فه لسه فه يه كى رزگارىخوازانه كه ده يه وىت ره گه زى مى له كۆى كۆتوبه ندى سىستم و پياوسالارى و سىكسىزم رزگار بكات.

فيمىنيسىت كىيه و فيمىنيزم چىيه؟

فیمینیسیت به کهسیک دهلین که هه لگری هزرى فیمینیزمه (له چوارچێوهى یهکیک لهو قوتابخانانهى که له سه ره وه با سم کردن)، ههروه ها فیمینیزم، خودى هزر و تیور و سیاسه تی فیمینیزمه که ده کریت له چوارچێوهى یهکیک له م ئایدیۆلۆژیانه دا خوی ببینیته وه؛ (رادیکال، سۆسیالیست، ماتریالیست، مارکسیست، لیبرال، پۆستمۆدیرن، فیمینیزمی رهش، فیمینیزمی پۆستکۆلونیال و ئیکۆ فیمینیزم و هتد).

پیناسه یه کی کلاسیک و باوى فیمینیزم ئه وه یه که هه ر که س کار و چالاکی بکات له بواری ژناندا ئه وه فیمینیسته. هه له به ت ئه مه ساده خوازییه و بۆ ئه م دونیا ئالۆزه ی ئه مپرو چیتر بر ناکات. ئیمه ته نه ها له گه ل ده سه لاتدا به ته نه ها به ره وپوو نین، به لکوو له گه ل به هاکانی سه رمایه داریی جیهانی و نیۆلیبرالی له تاییه تکردنی که رتی گشتی و هه موو سیکتیه ره کاندایه له کوردستاندا به ره وپووین. هه ر له نه خو شخانه، قوتابخانه، زانکو، دایه نگه، که رتی خانووبه ره، ئاو و کاره با و هه موو خزمه تگوازییه کانی تر که ژیانى زۆرینه ی مرۆفی ئیمه ی کردۆته دۆزه خ تا ده گاته به کالاکردنی ژنان له ریگه ی میدیاکان و کۆمپانیاکانی ریکلام. ئه وه ی زه ره ری زۆری لیده که ویت ژنانن که به شی زۆریان ده که ونه ژیر هیلی هه ژارییه وه. که واته جوړیک له فیمینیزم و دونیا بینی ژنانه گرنه بۆ ئه م دۆخه، که نه بیته به شیکی له سیاسه تی نیۆلیبرال، دژی سیستمی هایراکیه ت و بیروکراسی و سیاسه تی پرایقه تایزکردن بیت. فیمینیزمیک پیویسته که هه لگری هزریکی رادیکالانه بیت و ئه لته رناتیقه که ی به گه رخستنی هیزی له بن نه هاتووی ژنان خویان بیت. هه ر بۆیه ش گرنه ژنان یه کبگرن و باوه ریان به هیز و توانای خویان هه بیت له ده ره وه ی ئه و ده سه لاتخوازی و پیگه په رستییه ی ئیستا هه یه له کوردستان.

شیواندنی هزرى فیمینیزم؛ فیمۆکرات یان فیمینیسیت

کیشه یه کی سه ره کی هه یه، ئه وه یه که ئه وانیه چه واشه کارن و نارۆشنى دروست ده که ن و (فیمۆکراتی سپۆنسور کراون)، زۆرترین پلاتفۆرم و دام و ده زگا و میدیا یان له به رده سه ته. “فیمۆکرات” به و ژنانه ده لین که له دامو ده زگا کانی ده ولت و ده سه لاتداراندا کار ده که ن و ئیدیعی فیمینیسیت بوون ده که ن. له کاتیکیدا بوونی ئه وان له و دام و ده زگایانه دا له سه ر بنه مای پاسیقبوونی فیکری و نه بوونی دونیا بینی فیمینیسیتییه، ههروه ها پایه کانی پیاوسالاری به هیزتر ده که ن. ئه م جوړه ژنه هیچ هۆشیارییه کی نییه به رامبه ر به پایه کانی چه وساندنه وه ی ژنان، هه ر بۆیه ش توانای هیچ پلاندانان و

به‌رهنگاربوونه‌وه‌یه‌کی عه‌قلانی نییه‌ بۆ سازدانی ژنان، ئه‌و چینه‌ی که ئه‌وان پێیان وایه‌ کاریان بۆ ده‌که‌ن. هه‌ر بۆیه‌ش ده‌نگه‌ جیدی و سه‌ربه‌خۆ و کاراکان نابیه‌ترین یان ده‌نگیان لاوازتر ده‌رده‌که‌ویت له‌چاو ژاوه‌ژاوه‌چییه‌کان و ئه‌وانه‌ی که که‌مترین زانیاریان هه‌یه‌ له‌م باره‌یه‌وه‌. لێ‌هه‌وه‌ وا ده‌رده‌که‌ویت که ئه‌م کۆنسیپتانه‌ هه‌ل‌ن یان خراپین یان ئه‌وه‌یه‌ پێویسته‌ راستکردنه‌وه‌ی بۆ بکری‌ت. له‌ کاتی‌که‌ به‌ برۆی من، کێشه‌که‌ ئه‌وه‌نده‌ی زاکردن و گه‌وره‌کردنی ده‌نگی فیمۆکراته‌سپۆنسۆرکراوه‌کانه‌، نیو ئه‌وه‌نده‌ کێشه‌که‌ له‌ راستکردنه‌وه‌دا نییه‌.

ئه‌زموونی که‌سی

راسته‌ ئی‌مه‌ ژماره‌یه‌کی زۆر که‌م له‌ ژنانی کوردستان و تاراوگه‌ لێ‌ره‌ و له‌وێ به‌ وتار و سیمینار و نووسین هه‌ولمان داوه‌ فیمینیزم ئاشنا بکه‌ین به‌ خوینه‌ری کورد. بیرمه‌ له‌ سه‌ره‌تای دووه‌زاره‌کاندا بوو، له‌ هه‌ولێر کۆریکم کرد له‌سه‌ر فیمینیزم و جینه‌در، خانمێکی هاوڕیم که‌ له‌ناو ریکخراوی ژناندا بوو، پێی گووتم؛ هۆزان تۆ له‌و باوه‌ره‌دایت بتوانیت به‌ هزر و تیۆری فیمینیستی کار له‌سه‌ر پرسێ ژن بکه‌یت له‌ کوردستان؟! وه‌ک ئه‌وه‌ی پێم بلێت تۆ له‌ چ خه‌یالی‌که‌دا ده‌ژیت؟ ئه‌مه‌ لای من ئاسایی بوو، چونکه‌ له‌و کاته‌دا باسکردن له‌ فیمینیزم وه‌ک ئه‌وه‌ وابوو نه‌وت بکه‌یت به‌ ئاگردا. راسته‌ ده‌یان و سه‌دان ریکخراوی ژنان هه‌بوون، تا ئیستاش هه‌ن، هه‌روه‌ها هه‌ندێ لیکۆله‌ر هه‌بوون له‌سه‌ر پرسێ توندوتیژی و کوشتنی ناموسی کاریان ده‌کرد، به‌لام ده‌توانم بلێم ئه‌مانه‌ به‌ ده‌گمه‌ن کاریان له‌سه‌ر ناساندنی فیمینیزم کردبیت یان وه‌کو فیمینیستیک خۆیان نه‌ده‌ناساند. بێگومان سه‌ره‌تا زۆر سه‌خت بوو کارکردن له‌سه‌ر ناساندنی فیمینیزم، هه‌ره‌شه‌ و سووکایه‌تی و جێبو و ریکگری زۆر ده‌کرا، به‌لام خۆشحالم که‌ ئیستا ده‌بینم که‌سانی زۆرتر خۆیان به‌ فیمینیست ده‌زانن و به‌ چاک یان خراپ باسکردن له‌ فیمینیزم بووه‌ته‌ پرسیکی گرنگ له‌ کۆمه‌لگه‌دا. له‌و کاتانه‌دا خه‌لک په‌نجه‌ی بۆ راده‌کێشاین که‌ ئه‌مه‌ فیمینیسته‌، وه‌ک جوړیک له‌ سووکایه‌تی و گالته‌پیکردن، چونکه‌ ژماره‌یه‌کی زۆر که‌م بووین. ته‌نانه‌ت له‌ لایه‌ن هه‌ندیک ژنانی حیزبیه‌وه‌ له‌سه‌ریان ده‌نووسین و دژایه‌تی فیمینیزمیان راده‌گه‌یاند به‌ پشتیوانی پیاوانی حیزبه‌کانیان... هه‌لبه‌ت له‌مه‌وه‌ ده‌توانین به‌ره‌و ئه‌وه‌ برۆین بزاین کین ئه‌وانه‌ی دژایه‌تی ده‌که‌ن و کین ئه‌وانه‌ی خۆیان به‌م پرسه‌دا هه‌ل‌واسیوه‌، که‌ سالانیکی زۆره‌ نه‌یانوی‌راوه‌ به‌ خۆیان بلین فیمینیست، به‌لام ئیستا بۆ

شێواندن و كەمپهنگ كردنهوهى ئەم پرسه فيكرىيه پهيدا بون و دۆزهكەش به لاپندا دەبن و دهيكه نه بواریكى پيشه سازى و له وێوه سینتەر و ریکخراوه كانیان ده بێته شوینی فەند و کارمەند و سەرۆک و چاچی و سایه ق و فەراش. ئەگەر وردتر سهیری دۆخی ئەمانه بکهین، دهبینین که له بنه پهدا رینگه پیدراوی دهسه لاتن و تا ئەو شوینه ده پون که بۆیان دیاری کراوه، زۆر جاریش بۆ به لاپندا بردن و کۆنترۆلکردنی دۆزی ژن به کار دههێنرین.

شیواوی ئایدیۆلۆژی

یه کێک له کێشه سه ره کیه کانی کۆمه لگه ی کوردی ویران بوونیتی له هه موو پرویه که وه، وای لیهاتووه دهنگی (راسترو و چه پ و لیبرال و ئیسلامی و عه لمانی) فه رقیکی زۆری نییه و، زۆر جار تیکه لن له گه ل یه ک. ئەمه ش ده گه رپه ته وه بۆ که سانیک که به ر ژوهندی که سیی خۆیان له سه روو هه موو پره نسپ و به هایه که وه داده نین. بۆ نمونه خه لکت هه یه خۆی به عه لمانی و فیمینیسیت ده زانیت له و لاوه پێی وایه ده بیت سوود له (فیمینیزی ئیسلامی) وه رگرت بۆ ته فسیر و ته حلیلی قورئان بۆ مافی ژن. ئەم دوو فاقیه ته نها له م جوړه به ناو فیمینیسته کوردانه دا ده بینی که به خاتری پیگه ی خۆیان ده یانه ویت دلی کۆنه پاریز و عه لمانی و چه پ و لیبرال وه ک یه ک راگرن. که ست هه یه خۆی پێ چه پ و کۆمونیسته به لام کۆی کار و چالاکیه کانی له چوارچیوه ی سیاسه ته کانی نیولیبرالیزم دایه و بانگه شه ی ئەوه ش ده کهن که گوايه ئەوان کار ده کهن له دۆزی ژندا! ئەمه له کاتیکدایه که دۆزی ژنیان کردۆته پرسى خیرخوازی و که یس و مه له ف و فۆرم پرکردنه وه. کاتیک خه لک ئەم هه لوێسته دژ به یه کانه ده بینیت، پیت وایه ده بیت فیمینیزم چ واتایه کی هه بیت بۆی؟

له کۆنه وه تا ئیستا کۆی ئایدیۆلۆژیاکانی وه کوو (لیبرالیزم، سۆسیالیزم، ناسیۆنالیزم و ئیسلامیزم هتد) زۆرتر وه ک له ییل وه رگیراون، نه ک وه ک ئەوه ی کرۆکی هزر و دونیابینی بیت و ببیته به شیک له به ها و پره نسپیی تاک، ئەمه ش جوړیکه له کۆپیکردنیکی کویرانه. خراپترین نمونه له مروقی کوردیدا که کۆی ئەم دیمه نه مان نیشان ده دات، سه نگر گۆرینی ئەندام حیزبه کانه، له نیوان حیزبه جیاوازه کاندای بۆ ده سته که وتی که سیی زیاتر. کاره ساته تۆ جیاوازی نه که یه ت له نیوان حیزبه کاندای و هه ر پۆژه و ئەندامی لایه ک بیت مادام نرخیکی زیاترت له سه ر دانین. ئەمه شوپۆته وه بۆ ناو هه موو کایه کان، بۆ

نموونه تهرهف له يهك كاتدا باسى تيورى ماركس دهكات، و لهولاوه بۆ خۆى كۆلكه موسولمانه، له هه مان كاتيشدا باس له فيمينيزم دهكات. ئەم كۆكتيله له بيروپاي هه لپروكاو ته نها په يامى تيكه ل و هه له تيگه يشتن دروست دهكات. هه لبه ت به تپه رپوونى كات، ئەم نارۆشنييانه و ئەم كه سه هه لپه رستانه زياتر ماهيه تيان بۆ خه لك ده رده كه وىت. هه ر بۆيه ش به شيك له و فيمينيستانه ي كه باوه رپى ته واويان به تيور - هزر و پراكتيكه له يهك كاتدا، له و باوه رده ان كه به شيك له و چالاكى و فيمينيزمه ي له ژير سايه ي داموده زگاكانى ده سه لات و فه ندى نيوليبرايدا به ره هم ده هيندرين ئەوه نده ي به سوودى ديسكورسى ده سه لات، ئەوه نده له به رژه وه نده ي دۆزى فيمينيزمدا نيه.

پيخراوه كانى ژنان وهك له مپه ر له به رده م دۆزى ژن و فيمينيزمدا

له سه ره وه ئاماژه م به وه دا كه كۆمه لگه يهك رهنگ نيه و به رژه وه ندى و ده سه لاتى چينى بالا هه يمه نه ي كردووه به سه ر كۆى كايه كاندا. نزىكترين نمونه؛ ژنانى گه ره كيكى هه ولير بوون كه چه ند رۆژ له وه پيش به كوته ك و به رده وه ئەو كارمه ندانه يان راونا، كه هاتبوون پيوه رى زيره كى كاره با به سه تن بۆ ماله كان. ئەمه نيشانيدايين، چ جياوازى و مه ودايه كى دوور هه يه له نيوان ژيان و خواسته سه ره تاييه كانى زوينه ي ژنانى كورد. به هه مان شيوه ش به رژه وه ندى ژنانيك كه له سايه ي حيزب و سه ركرده كاندا و له ريگه ي بردنى سامانى گشتى بوونه خاوه ن كاره كه ر و فيلا و سه ياره و كاره با و ئاوى بيست و چوار سه عاته، هيج شتيك گرئيان ناداته وه له گه ل زورينه ي ژنه هه ژاره كانى كۆمه لگه ي كورديدا.

ليزه دا گرنگه ئەوه له به رچاو بگريه كه ريخراوه كانى ژنان بيلايه ن نين، هه ر كاميكيان سه ر به حيزبى سىياسيه و لايه نگرى و هه لوئىستيان ده بيت يهك بيت له گه ل ئەوله وياتى حيزبه كه يان. هه ندىكى تر له ريخراوى ژنان، دروستكراوى ولاتانى ئەمريكايى و ئەوروپايين و سه رچاوه ي دارايى و موچه و پروگرام و كاره كانيان به پيى ئەوله ويه تى سىياسه تى ده ره وه ي ئەو ولاتانه يه كه دروستى كردوون. ئەمانه به شيكن له نيتوركيكى گلوبال، كه ولاتانى سه رمايه دارى جيهانى رايگرتوون، بۆ ليدان له دروست بوونى بزووتنه وه ي ره سه نى سىياسى و راديكال و چه پ. ليزه وه به شيكى زورى ئەمانه خزمه ت به ئەجىنداى ئيمپرياليزم ده كه ن له م ناوچه يه دا^٨. له ريگه ي فه ندى زور و مليونان

^٨ Petras, J (1999) NGO's: In the Service of Imperialism; Journal of Contemporary Asia 29(4):429-40.

دۆلارهوه ئەمانه مهشغول دهکهن به پرۆگرامی وهکوو (ناشتی و بهشداری ژنان له بنیاتنانه وهدا، کۆتای ژنان و بهشداری سیاسی ژنان، ژنی سههرکرده و گهنجی سههرکرده، ۱۳۲۵، و پرۆژهی بچوکی ئابووری بۆ تاکهکەس لێره و لهوی، هتد..). که له راستیدا ئەگەر سههیریکی کوردستان بکهین زۆر به پۆشنی دهبینین که ئەم ههموو پرۆگرامه سوودیکی نهبووه له دروستکردنی هۆشیاری کۆمه‌لایه‌تی، پزگاریی ژنان، یان باشتکردنی دۆخی ژنان. بۆیه‌ش ئێمه لێره‌دا به‌رهو رووین له‌گه‌ڵ کۆمه‌لیک ژن که هه‌رکامه و به‌ئەجیندای لایه‌نیکه‌وه کار ده‌کات، جا خۆی به‌مه‌ بزانی‌ت یان خۆی له‌ گێلی بدات، ئەوه واقیعی کوردستانه، پیم واییت زۆریش روون و ئاشکرایه، من شتیکی تازه نالی‌م لێره‌دا. زۆرینه‌یان وه‌کوو کارمه‌ند و موچه‌خۆر له‌ویدا کار ده‌کهن، زۆر که‌م خۆیان به‌ فیمینیست ده‌زانن و هه‌ر له‌ بنه‌رته‌شدا هه‌لگری هزری فیمینیستی نین. ته‌نانه‌ت گه‌ر جار و باره له‌به‌ر عه‌یبه‌ش بی‌ت باسی فیمینیزم بکه‌ن زۆر به‌ لاوازی و بی‌ ئاگاییه‌وه قسه ده‌کهن، که نه‌یکه‌ن باشته‌، چونکه زه‌ره‌ری زیاتره له‌ قازانجی. لێره‌وه ئەمانه نه‌یانتوانیوه جوله‌یه‌کی فیمینیستی به‌ریخه‌ن که ژنانیکی زۆری کۆمه‌لگه‌ی کوردیی بۆ ماف و خواسته‌کانی خۆیان ریک بکه‌ن. هه‌ر بۆیه‌ش وه‌ک له‌مپه‌ریکن له‌ به‌رده‌م دروستبوونی جوله‌یه‌کی ژنانه‌ی کوردیدا که سه‌ربه‌خۆ و له‌ ده‌ره‌وه‌ی ده‌سه‌لاتخوازی و به‌کاره‌ینانی دۆزی ژن بۆ ده‌ستکه‌وتی که‌سی، خه‌بات بکه‌ن.

کوردستان؛ بزوتنه‌وه‌ی فیمینیستی یان فیمۆکراسی و هاپراکی؟

له‌ سالانی ۱۹۹۱ به‌ دواوه که ریکخراوی ژنان دروست بوون، زۆرینه‌ سه‌ر به‌ حیزبه‌ جیاوازه‌کان بوون تا ئەم ساته‌، هه‌روه‌ها هه‌یچکات په‌یڤه‌و و پرۆگرامیان له‌سه‌ر بنه‌مای هزری فیمینیستی دانه‌مه‌زراوه. به‌لکوو زۆرینه‌ی په‌یڤه‌کانیان پیاوی حیزبه‌کانیان نووسیوی‌تی، یان هه‌ر په‌یڤه‌وییان نییه، به‌لکو حیزب بودجه‌ی بۆ ته‌رخان کردوون و ئەو ژنانه‌ی په‌سه‌ندی پیاوه سه‌هرکرده‌کانن، ده‌کرینه سه‌رۆک و به‌رپۆه‌به‌ر به‌سه‌ر ریکخراوه‌کاندا. سیستمیکی هاپراکی ده‌سه‌لاتخاوییان دروست کردووه و چالاکیه‌کانیان فۆرمیکی رۆتینی وهرگرتووه. هه‌لبه‌ت هه‌له‌یه به‌م ریکخراوانه بلتین فیمینیستی، یان به‌ کۆی ریکخراوه‌کان بووتریت، بزوتنه‌وه‌ی فیمینیستی. ده‌کریت وه‌کوو کۆمه‌لیک دام و ده‌زگای تاییه‌ت به‌ (مه‌له‌فی ژنان) سه‌یریان بکه‌ین که له‌ ژیر سایه‌ی حیزبه‌کان و حکومه‌ته‌وه کاروچالاکی ده‌کهن. له‌ ده‌ره‌وه‌ی ئەمانه‌ش به‌تاییه‌ت له ۲۰۰۳ به‌دواوه، به

دهيان و سه‌دان رېكخراوى تر دروستبوون كه هه‌نديكيان تايه‌ت به مه‌له‌فى ژنن، ئه‌وانيش سپۆنسۆركراوى ده‌وله‌تانى سه‌رده‌سته‌ى ئه‌مريكايى و ئه‌وروپايين، پرۆگرام و چالاكويه‌كانيان به‌پيى داواكارى فه‌نده‌ر ده‌گۆرپيت. كه‌واته هزر و فه‌لسه‌فه‌ى فيمينيستى ده‌كه‌ويته كويى ئه‌م دوو جووره له رېكخراوى ژنانه‌وه؟ من له‌گه‌ل ئه‌وه‌دا نيم به‌م تيكه‌له‌يه بو‌تريت بزووتنه‌وه‌ى فيمينيستى، ئه‌مه سه‌پاندى شتتكه كه له بنه‌ره‌ته‌وه خوى بوونى نيه. ناشكرت له‌سه‌ر ميراتى فيمينيزم هه‌ژمار بكرين چونكه له بنه‌ره‌ته‌وه هه‌چ كات كاريان بو نه‌كردوه.

بزووتنه‌وه‌ى فيمينيستى ئامانجى هه‌يه، پيگه‌ى كۆمه‌لايه‌تى هه‌يه له‌ناو ژناندا، ئايدا و دونيايى هه‌يه، ستراتيجى دريژخايه‌نى هه‌يه و له‌سه‌ر كۆمه‌لايك پرهنسيپ كار ده‌كات، نه‌ك ئه‌وه‌ى هه‌ر پۆژه و چه‌ند كه‌سيك ناوونوس بكن بۆ كۆمه‌لايك وۆركشوپى جياواز و له هۆتيلى پينچ ئه‌ستيره‌دا كۆمه‌لايك وينه بۆ فه‌نده‌ر بگريت و پيتوابيت ئه‌مه فيمينيزمه. يان پينان وايه فيمينيزم وۆركشوپ و راهيتانه و ئيدى ته‌واو. ده‌كرى وه‌مى فيمينيزم دروست بكن به‌لام له‌سه‌ر بنه‌مايه‌كى به‌تال و دوور له راستيه‌وه.

من تا ئيستا نه‌مديوه له‌ناو رېكخراوه‌كانى ژنانه‌وه به بوئرييه‌وه كه‌سيك يان كه‌سانيكيان وه‌كوو فيمينيست و به هزر و دونيايى فيمينيستانه‌وه كار و چالاكى بكن و قسه بكن. به‌لام وه‌كوو تاك له ده‌ره‌وه‌ى رېكخراوه‌كان و دامه‌زراوه حيزبى و حكوميه‌كان، چ له‌ناو گه‌نجاندا و چ له‌ناو ژناندا له كوردستان و تاراوگه هه‌ن و راشكاوانه وه‌كو فيمينيستىك ده‌نووسن و قسه ده‌كهن و كار ده‌كهن.

فيمينيزم وه‌ك به‌ها و پرهنسيپ

فيمينيزم به‌ر له‌وه‌ى هزر بيت، هه‌لووست و به‌هايه. ناكري تۆ به‌خۆت بلتيت فيمينيست به‌لام له‌ناو حيزبى پياوسالار و دژه ژندا پۆست و پيگه‌ت هه‌بيت. ناكريت به‌خۆت بلتيت فيمينيست و به‌شيك بيت له داموده‌زگاي ده‌سه‌لات و حيزب و سه‌ركزانه و كۆنه‌پاريژانه له‌سه‌ر پرسى ژن كار بكه‌يت. ناكريت به‌خۆت بلتيت فيمينيست و به‌موچه و سه‌روه‌ت و سامانى گشتى له‌سه‌ر دۆزى ژن، له ده‌ره‌وه‌ى شار، مه‌زره‌عت هه‌بيت، له‌ناو شار فيلات هه‌بيت، سه‌ياره‌ى ئاخىر مۆديلت له ژيردا بيت و جلوه‌رگى ماركه له‌به‌ر كه‌يت و له مالىشه‌وه كاره‌كه‌رىكى فريندراوى ئه‌فريقايى يان نيپاليت هه‌بيت و خويشت لى بيتته

شۆپشگێز و فێمینیسیت. ئەمانە بەها و شیوە ژێانی ژنانیکی فێمینیسیت نین. لە راستیدا پرسى ژن لە زۆر شوینی دنیا ئیستا وهکو پیشه‌سازی لیها تووه، پیشه‌برکی له‌سه‌ر ده‌رامه‌ت و سامان بۆته سیمایه‌کی دیاری هه‌موویان نه‌ک هاو‌په‌شتی و هاوسۆزی له‌گه‌ڵ ژناندا.

تیپه‌پرانندی مینتالیتی زه‌عیفه

بۆ ده‌ربازبوون له‌م دۆخه‌ چه‌قه‌ستوه‌ی ئیستای دۆزی ژن، به‌ برۆای من به‌ پله‌ی یه‌که‌م هۆشیارکردنه‌وه‌ی ژنان، باوه‌ر به‌خۆبوون، خۆناسین و دونیابینی ژنانه‌ بنه‌مای ده‌رچوونی ژنی کورده‌ له‌ ژێرده‌سته‌یی و پیاویژی و به‌کاره‌ینانیان له‌ لایه‌ن حیزب، دام و ده‌زگا‌کان و کۆمپانیای ریکلامه‌کان و میدیا‌کانه‌وه‌. ژنی کورد گرنگه‌ مینتالیتی زه‌عیفه‌ تیپه‌پرنیت، به‌ واتایه‌ی هه‌ست به‌ بوونی خۆی بکات و له‌ بریاردان و کاره‌کانیدا پشت به‌ هزر و توانا‌کانی خۆی ببه‌ستیت. تا ئەم ساته‌ش زۆریک له‌و ژنانه‌ی له‌ ریکخراوه‌کاندا، بۆ هه‌موو کار و چالاکیه‌ک په‌نا بۆ پیاو ده‌به‌ن، وه‌ک ئەوه‌ی ده‌بیت به‌رده‌وام پیاوان دانیان پیدابین، ئەگه‌ر نا، خۆیان و کاره‌کانیشیان شه‌رعه‌تیان نییه‌. پاساویان ئەوه‌یه‌، پێویسته‌ پیاو پشتیوانیان بکات له‌ که‌مپینه‌کانیاندا. به‌ برۆای من ئەوه‌نده‌ی پێویسته‌ ژن له‌ خۆیان کۆ بکه‌نه‌وه‌ نیو ئەوه‌نده‌ پێویسته‌ نییه‌ په‌نا بۆ پیاو به‌رن بۆ دانپیدانان به‌ کار و که‌مپینه‌کانیاندا. به‌ داخه‌وه‌ ئەمه‌ هه‌مان ئەقلیه‌تی خۆ به‌ زه‌عیفه‌ زانینه‌یه‌ که‌ هه‌شتاش پێویستی به‌ دانپیدانان و پالپه‌شتی هه‌یه‌، بۆ ئەوه‌ی بوونی خۆی هه‌ست پێ بکات. به‌شیکیشی ترسه‌ له‌وه‌ی پێیان بو‌تریت دژه‌ پیاو.

پۆلی پیاوانی ئازادخواز له‌ دۆزی ژندا

له‌ راستیدا ئیمه‌ پێویستمان به‌و پیاوانه‌یه‌ که‌ هۆشیارن به‌رامبه‌ر به‌و توندوتیژییه‌ی که‌ پیاوان به‌ درێژایی میژوو کردوویانه‌ به‌رامبه‌ر به‌ ژنان، نه‌ک ئەوه‌ی ئەوان بێن و بینه‌ واعیز به‌سه‌ر ئیمه‌ی ژنانه‌وه‌. ژن پێویستی به‌ پیاو نییه‌، باسی ماف و ئازادی ژنی بۆ بکات، پێویستی به‌و پیاوه‌یه‌ که‌ سه‌ره‌تا پیاوه‌ توندوتیژ و پیاوسالاره‌که‌ی ناوخۆی فریدابیته‌ ده‌ره‌وه‌. زۆر گرنگه‌ پیاوان له‌ جیاتی ئەوه‌ی ئامۆژگاری ژنان بکه‌ن چون‌ خه‌بات بکه‌ن و باسی ئەوه‌مان بۆ بکه‌ن فێمینیزم چیه‌ و چی نییه‌، با بێن و قسه‌ له‌سه‌ر

توندوتیژی پیاوانه) بکه‌ن. با قسه بۆ پیاوانی هاوڤه‌گه‌زی خۆیان بکه‌ن و هه‌ولبده‌ن هه‌م خۆیان و هه‌م پیاوانی تریش له پیاوبیژی، پیاوسالاری، توندوتیژی و کۆنترۆلکردن ڤزگار بکه‌ن. ئەوه کاریکه که هیچ پیاویکی کورد به خوینده‌وار و ڤۆشنییر و ئەکادیمی و نووسه‌ره‌وه ئاماده‌نین خۆیانی لینه‌ن، به‌لکو دین و فه‌زای ئیمه‌ش داگیر ده‌که‌ن به‌وه‌ی مافی ژن چیه و ته‌نانه‌ت ئیستا ده‌یانه‌ویت فیمینیزم له ڤوانگه و دونیابینی ئەوانه‌وه فیڤرین. من خۆم ئەمه به سوودبه‌خش نازانم بۆ دۆزی ژن، چونکه به هۆی ئەو زولمه میژوویییه‌ی به‌رامبه‌ر ژنی کورد کراوه، چ له لایه‌ن پیاوی کورد و چ له لایه‌ن پیاوی سه‌رده‌سته‌وه، وایکردوه ژنی کورد زۆر به ئەسته‌م بتوانیت خۆی بناسیت و ببیته خاوه‌ن ڤوتیا و دونیابینی خۆی، هه‌ر بۆیه‌ش زۆر جار ده‌بینین، په‌نا ده‌به‌نه‌وه به‌ر پیاو و ته‌نانه‌ت له‌سه‌ر ڤرسی ژنیش ئەوه‌نده‌ی قسه‌ی پیاو ده‌چیت به‌گوئیاندا ئەوه‌نده قسه‌ی ژنانی تر ناچیت به‌گوئیاندا. زۆر جار له ژن بوون و بیرکردنه‌وه له زولم و چه‌وسانه‌وه‌ی خۆیان ڤاده‌که‌ن و له‌ژیر پاساوی ئەوه‌ی ژنیش مرۆقه، ده‌بیت خه‌بات بۆ مافی مرۆف بکریت. ئەم پاساوانه ئەوه‌نده‌ی ڤاکردنه له ڤاستیه‌کی تالی ژن بوون و چه‌وسانه‌وه، ئەوه‌نده‌ش ڤاکردنه له بیرکردنه‌وه و قولبوونه‌وه له‌م زولمه میژوویییه. دیاره من ده‌زانم ئاسان نییه بۆ هه‌موو ژنیک، ڤاشکاوانه بنووسیت و کار بکات و قسه بکات له‌سه‌ر ئەم ڤرسه، چونکه ئەوه‌نده‌ی دۆژمنی بۆ دروست ده‌بیت له‌ناو پیاوان و ژنانیش نیو ئەوه‌نده لایه‌نگری بۆ دروست نابیت، ئەمه‌ش به هه‌موو ژنیک ته‌حه‌مول ناکریت. چونکه تیپه‌ڤاندنی میتتالیتی زه‌عیفه و کۆیله، کاتی زۆر ده‌ویت.

به‌ره‌و ئاینده‌یه‌ک بۆ له‌یه‌ک تیگه‌یشتن و خه‌باتی سه‌رتاسه‌ری

میژووی توندوتیژی و سه‌رکوتی ژنان، نابیت ئیستا و ئاینده‌ی ژیان و په‌یوه‌ندییه‌کانمان تاریک بکات، به‌لکو به ئاوڤدانه‌وه‌یه‌کی ڤه‌خه‌نه‌گرانه و ڤییشنیاوی ئەلته‌رناتیقی ڤادیکالانه، ده‌کریت به‌ردی بناغه‌ی ئاینده‌یه‌ک دانین که له‌سه‌ر بنه‌مای تیگه‌یشتن و هه‌لگرتنی به‌رپرسیاریتی بیت له لایه‌ن هه‌ردوو ڤه‌گه‌زه‌وه.

من له دژی کردنه‌وه‌ی به‌ره‌یه‌کم له دژی پیاو، یان به‌ره‌یه‌کی ژنانه به‌ته‌نها، به‌لام له‌گه‌ل ئەوه‌شدا ناکریت هاوسه‌نگی دروست بکه‌ین بۆ کار و خه‌باتی هاوبه‌ش، ئەگه‌ر نیوه‌که‌ی تری کۆمه‌لگه که پیاوان، هیچ ڤرسیار له‌سه‌ر پیاوگه‌راییی و ئیمتیازاتی پیاوانه‌ی خۆیان دانه‌نین. خه‌باتی ئیمه‌ نو‌قسان ده‌بیت ئەگه‌ر به ڤاشکاوی و ڤاستگۆیانه به پیاوه‌کان نه‌لین

که کاتی ئه وهیه ئیوهش به ئهرکی خۆتان هه لستن و له جیاتی ئه وهی له کۆر و سیمینار و سۆشیال میدیادا نه سیحه تی ئیمه بکن و باسی مافی ژن بکن، تکایه باسی توندوتیژی پیاوانه بکن، باسی ژهره کانی پیاوسالاری بکن بۆ هاوره گه زه کانتان. بۆ ئازادبوونی ههردوولا پیویسته پیاویش له ناو هاوپیشه و هاویر و هاوره گه زه کانی خۆیادا بکه ونه دیبه تیکردنی ئه و دهردانه ی که سه دان ساله ژن و پیاوی کردۆته دوزمن له یه ک، که ئیمتیازی پیاو بوون، پیاوگه رای و توندوتیژی پیاوانه یه که زاده ی ئاین و سیستمه ئابووری و سیاسییه یه ک له دوا یه که کانن. لیره وه هه لبه ت ئیمه خه باتیکی گه وره ترمان له پیشه که ئه ویش شه ره له دژی کۆی سیستم، خه بات له دژی به تایبه تیکردنی هه موو سیکتهره کانی خزمه تگوزاری، له ناو بردنی جیاوازی چینایه تی و ره گه زی، بۆ ئه مهش پیویستمان به هه موو که سیکه، هه موو ره گه زه کان.

ژنان و پیاوان به تایبه ت کاتیک که پیاوانیش به ئهرکی خۆیان هه لسان و هۆشیارییان لای خۆیان و هاوره گه زه کانیشیان دروست کرد له دژی ژن-ئازاری و توندوتیژی، ئه و کات ئه م دوو مرۆقه ده توانن له په یوه ندییه کی کۆمه لایه تی، سیاسی، کولتووری و ئابووری مه ده نیانه دا به ئاشتیانه هه لبکن.